

संयुक्त स्नातक स्तरीय परीक्षा, 2016

अभ्यर्थी कृपया 01 जुलाई, 2016 को आयोग की वेबसाइट पर अपलोड की गई **संयुक्त स्नातक स्तरीय परीक्षा, 2016 की संशोधित योजना** को संदर्भित करें। वर्तमान परिपेक्ष में, अभ्यर्थियों की सूचना के लिए उक्त परीक्षा की योजना के संबंध में विस्तृत ब्यौरा नीचे दिया गया है।

- (1) **परीक्षा का चरण-I और चरण-II** कंप्यूटर आधारित मोड में आयोजित किया जाएगा।
- (2) चरण-I और चरण-II का पाठ्यक्रम वहीं होगा जैसा कि 13 फरवरी, 2016 को प्रकाशित परीक्षा की विज्ञप्ति में दिया गया है।
- (3) परीक्षा का **चरण-I 27.08.2016 से 11.9.2016** तक आयोजित किया जाएगा। पहले तीन दिनों अर्थात् 27.8.2016 से 29.8.2016 तक परीक्षा दो बैचों में आयोजित की जाएगी और उसके पश्चात् 30.8.2016 से 11.9.2016 तक परीक्षा प्रतिदिन तीन बैचों में होगी। इस संबंध में समय सारणी नीचे दी गई है।

प्रतिदिन दो बैचों के लिए समय सारणी	प्रतिदिन तीन बैचों के लिए समय सारणी
पहला बैच : 10.00 बजे पूर्वाह्न से 11.15 बजे तक दूसरा बैच : 4.15 बजे अपराह्न से 5.30 बजे सांय तक	पहला बैच : 10.00 बजे पूर्वाह्न से 11.15 बजे तक दूसरा बैच : 1.15 बजे अपराह्न से 2.30 बजे अपराह्न तक तीसरा बैच : 4.15 बजे अपराह्न से 5.30 बजे सांय तक

- (4) सभी परीक्षा केन्द्रों पर प्रवेश परीक्षा प्रारंभ होने के नियत समय से आधा घण्टा पहले बंद कर दिया जाएगा और इस समय को प्रवेश पत्र में भी इंगित किया जाएगा।
- (5) **चरण-I** में प्रश्नों की संख्या 200 से कम कर 100 कर दी गई है। इस प्रश्नपत्र के 200 अंक होंगे जिसमें प्रत्येक प्रश्न 2 अंकों का होगा। परीक्षा की अवधि 75 मिनट की होगी।
- (6) परीक्षा के चरण-I में चार भाग होंगे (i) सामान्य बुद्धिमत्ता एवं तर्कशक्ति (ii) सामान्य जानकारी (iii) परिमाणात्मक अभिरूचि (iv) अंग्रेजी परिज्ञान। प्रत्येक भाग में 50 अंकों के 25 प्रश्न होंगे।
- (7) प्रत्येक गलत उत्तर के लिए 0.50 अंकों की कटौती की जाएगी।
- (8) केवल वे अभ्यर्थी, जो आयोग द्वारा निर्धारित कट-ऑफ अंकों के अनुसार चरण-I में अर्हक घोषित किए जाते हैं, उक्त परीक्षा के चरण-II में सम्मिलित होने के पात्र होंगे।
- (9) परीक्षा के चरण-II में कुल मिलाकर चार प्रश्नपत्र होंगे। प्रत्येक प्रश्नपत्र दो घंटे की अवधि का होगा। इन चार प्रश्नपत्रों में से दो प्रश्नपत्र अर्थात् प्रश्नपत्र-I और प्रश्नपत्र-II सभी अभ्यर्थियों के लिए अनिवार्य हैं।

- (10) प्रश्नपत्र-I 200 अंकों का परिमाणात्मक क्षमता(100 प्रश्न) पर आधारित होगा । प्रत्येक प्रश्न दो अंकों का होगा । प्रत्येक गलत उत्तर के लिए 0.50 नकारात्मक अंक दिए जाएंगे ।
- (11) प्रश्नपत्र-II 200 अंकों का अंग्रेजी भाषा एवं परिज्ञान(200 प्रश्न) पर आधारित होगा । प्रत्येक प्रश्न एक अंक का होगा । प्रत्येक गलत उत्तर के लिए 0.25 अंकों की कटौती की जाएगी ।
- (12) प्रश्नपत्र-III 200 अंकों का सांख्यिकीय(100 प्रश्न) पर आधारित होगा । यह प्रश्नपत्र उन अभ्यर्थियों के लिए होगा, जिन्होंने सांख्यिकीय अन्वेषक(जिसे अब कनिष्ठ सांख्यिकीय अधिकारी कहा जाता है) के पद के लिए आवेदन किया है । प्रत्येक प्रश्न के दो अंक होंगे । प्रत्येक गलत उत्तर के लिए 0.50 अंकों की कटौती की जाएगी ।
- (13) प्रश्नपत्र-(IV) उन अभ्यर्थियों के लिए होगा जिन्होंने नियंत्रक एवं महालेखा परीक्षक कार्यालय में सहायक लेखा परीक्षा अधिकारी(ए.ए.ओ.) के पद के लिए आवेदन किया है । उक्त प्रश्नपत्र दो भागों में होगा अर्थात् वित्त एवं लेखा, जिसके लिए 80 अंकों के 40 प्रश्न होंगे तथा अर्थशास्त्र और अभिशासन, जिसमें 120 अंकों के 60 प्रश्न होंगे । कुल मिलाकर इस प्रश्नपत्र में 200 अंकों के 100 प्रश्न होंगे, जिसमें प्रत्येक प्रश्न 2 अंकों का होगा । प्रत्येक गलत उत्तर के लिए 0.50 अंकों की कटौती की जाएगी । इस प्रश्नपत्र की अवधि दो घंटे होगी ।
- (14) प्रश्नपत्र-I में प्रश्न 10वीं कक्षा के स्तर के , प्रश्नपत्र-II में प्रश्न 10+2 कक्षा के स्तर के तथा प्रश्नपत्र- III और प्रश्नपत्र- IV के प्रश्न स्नातक स्तर के होंगे ।
- (15) संयुक्त स्नातक स्तरीय परीक्षा, 2016 से परीक्षा का एक अतिरिक्त स्तर अर्थात् चरण- III प्रारंभ किया गया है, जो कि(पेन एंड पेंसिल मोड) लिखित परीक्षा के रूप में 100 अंकों का वर्णनात्मक स्वरूप का प्रश्नपत्र होगा । इस प्रश्नपत्र की अवधि एक घंटा होगी । यह प्रश्नपत्र अभ्यर्थियों की लेखन कौशलता का मूल्यांकन करने के लिए प्रारंभ किया गया है, जो कि सरकारी नौकरियों के लिए आवश्यक है । इस प्रश्नपत्र में 250 शब्दों का एक निबन्ध/परिच्छेद लेखन तथा लगभग 150 शब्दों का पत्र/प्रार्थनापत्र लेखन समाविष्ट किया जाएगा । चरण- III में अर्हक अंक 33 प्रतिशत होंगे । इस प्रश्नपत्र के उत्तर या तो हिन्दी में अथवा अंग्रेजी में लिखने होंगे । आंशिक रूप से हिन्दी में और आंशिक रूप से अंग्रेजी में लिखे गए उत्तरों का मूल्यांकन नहीं किया जाएगा । इस प्रश्नपत्र में प्रश्न 10+2 कक्षा स्तर के होंगे ।
- (16) परीक्षा के चरण- IV में डाटा एंट्री कौशल परीक्षा(डा.ए.कौ.प.)/कंप्यूटर प्रवीणता परीक्षा (क.प्र.प.) ही आयोजित की जाएगी, जो अर्हक प्रकृति की होगी । डाटा एंट्री परीक्षा/कंप्यूटर प्रवीणता परीक्षा दिनांक 13 फरवरी,2016 की परीक्षा की विज्ञप्ति के पैरा 9(ड) तथा 9(च) में निहित प्रावधानों के अनुरूप होगी ।

- (17) अभ्यर्थी द्वारा चरण-I तथा चरण-II में कुल मिलाकर प्राप्त किए गए अंकों से चरण-III तथा चरण-IV में बैठने की अभ्यर्थी की पात्रता निर्धारित होगी ।

सामान्य अनुदेश

- (1) परीक्षा के चरण-I के लिए प्रवेश प्रमाणपत्र 10 अगस्त, 2016 तक क्षेत्रीय कार्यालय की वेबसाइट पर अपलोड कर दिए जाएंगे । यह ध्यान दे कि यदि किसी अभ्यर्थी को परीक्षा की एक शिफ्ट से अधिक शिफ्ट के लिए प्रवेश प्रमाणपत्र जारी किया गया है तो उन्हें तत्काल इसे संबंधित क्षेत्रीय निदेशक के ध्यान में लाना चाहिए तथा यह सुनिश्चित करना चाहिए कि वे केवल परीक्षा की एक शिफ्ट में ही परीक्षा दें ।
- (2) यह पुनः दोहराया जाता है कि चरण-I में प्रत्येक अभ्यर्थी को एक केन्द्र में केवल एक शिफ्ट में ही परीक्षा में बैठने की अनुमति होगी । यदि कोई अभ्यर्थी एक शिफ्ट से अधिक शिफ्ट में बैठते हैं तो उनकी अभ्यर्थिता निरस्त कर दी जाएगी तथा उन्हें तीन वर्ष की अवधि के लिए वारित कर दिया जाएगा (विज्ञप्ति का पैरा 21(ix)) ।
- (3) परीक्षा की तिथि को अभ्यर्थियों के बाएं अंगूठे की छाप पंजीकरण डेस्क पर बायोमैट्रिक मशीन द्वारा ली जाएगी ।
- (4) परीक्षा के दिन अभ्यर्थी का फोटोग्राफ पंजीकरण डेस्क पर लिया जाएगा ।
- (5) अभ्यर्थियों के हित में आयोग का दिनांक 01 अगस्त, 2016 को अपनी वेबसाइट पर एक अभ्यास परीक्षा/मॉक टेस्ट अपलोड करने का प्रस्ताव है ताकि अभ्यर्थी कंप्यूटर आधारित प्रणाली का अभ्यास कर सकें और उससे परिचित हो सकें । आयोग का प्रस्ताव कंप्यूटर आधारित परीक्षा से संबंधित प्रमुख प्रक्रियाओं तथा कार्यविधि से अभ्यर्थियों को उपयुक्त रूप से परिचित कराने के लिए दिनांक 10 अगस्त, 2016 को एनिमेटेड "वॉक थ्रू" अपलोड करने का भी है ।
- (6) सफल अभ्यर्थियों की अंतिम योग्यता का निर्धारण चरण-I, चरण-II तथा चरण-III में उनके द्वारा प्राप्त कुल अंकों के आधार पर किया जाएगा ।
- (7) चरण-II के आयोजन के लिए अनंतिम कार्यक्रम नवम्बर, 2016 है । चरण-III तथा डाटा एंट्री कौशल परीक्षा(डा.ए.कौ.प.)/कंप्यूटर प्रवीणता परीक्षा (क.प्र.प.) वर्ष 2017 के जनवरी महीने में एक साथ आयोजित करने का प्रस्ताव है ।
- (8) आयोग संयुक्त स्नातक स्तरीय परीक्षा, 2016 के अंतिम परिणाम अप्रैल, 2017 के अंतिम सप्ताह तक घोषित करने का गहन प्रयास करेगा ।

अवर सचिव(नी. एवं यो. I)

19.7.2016